

प्रश्नकोश

1. भारतीय स्वतंत्रता संग्राम के दौरान, रौलेट एक्ट ने किस कारण से सार्वजनिक रोष उत्पन्न किया?
- (a) इसने धर्म की स्वतंत्रता को कम किया
 - (b) इसने भारतीय परंपरागत शिक्षा को दबाया
 - (c) इसने लोगों को बिना मुकदमा चलाए जेल भेजने के लिए अधिकृत किया
 - (d) इसने श्रमिक संघ (ट्रेड यूनियन) की गतिविधियों को नियंत्रित किया

I.A.S. (Pre) 2009

उत्तर—(c)

भारत में बढ़ रही क्रांतिकारी गतिविधियों को कुचलने के लिए सरकार ने वर्ष 1917 में न्यायाधीश सिडनी रौलेट की अध्यक्षता में एक समिति गठित की, जिसका उद्देश्य आतंकवाद को कुचलने के लिए एक प्रभावी योजना का निर्माण करना था। इसके सुझावों पर मार्च, 1919 में पारित विधेयक रौलेट एक्ट के नाम से जाना गया। रौलेट अधिनियम के द्वारा अंग्रेजी सरकार जिसको चाहे जब तक चाहे, बिना मुकदमा चलाए जेल में बंद रख सकती थी, इसलिए इस कानून को 'बिना वकील, बिना अपील तथा बिना दलील' का कानून कहा गया।

अध्ययन

भारतीय इतिहास

2. रौलेट एक्ट लाने का क्या प्रयोजन था?

- (a) भूमि-सुधार
- (b) राष्ट्रीय एवं क्रांतिकारी गतिविधियों पर रोक लगाना
- (c) 'बैलेंस ऑफ ट्रेड' को ठीक करना
- (d) द्वितीय विश्व युद्ध के बंदियों पर मुकदमा चलाना

Jharkhand P.C.S. (Pre) 2013

उत्तर—(b)

उपर्युक्त प्रश्न की व्याख्या देखें।

3. रौलेट एक्ट भारत में लागू किया गया था—

- (a) सन् 1909 में
- (b) सन् 1919 में
- (c) सन् 1930 में
- (d) सन् 1942 में

U.P. P.C.S. (Pre) 1993

48th to 52nd B.P.S.C. (Pre) 2008

उत्तर—(b)

उपर्युक्त प्रश्न की व्याख्या देखें।

4. रौलेट एक्ट का लक्ष्य था—

- (a) युद्ध प्रयासों को अनिवार्य आर्थिक समर्थन
- (b) बिना मुकदमा चलाए बंदी बनाना और मुकदमों की सुनवाई संक्षिप्त प्रक्रिया द्वारा
- (c) खिलाफत आंदोलन का दमन
- (d) प्रेस स्वतंत्रता पर प्रतिबंध लगाना

I.A.S. (Pre) 2012

उत्तर—(b)

उपर्युक्त प्रश्न की व्याख्या देखें।

5. रौलेट सत्याग्रह के संदर्भ में, निम्नलिखित में से कौन-सा/से कथन सही है/हैं?

- (1) रौलेट अधिनियम, 'सेडिशन कमेटी' की सिफारिश पर आधारित था।
- (2) रौलेट सत्याग्रह में, गांधीजी ने होमरूल लीग का उपयोग करने का प्रयास किया।
- (3) साइमन कमीशन के आगमन के विरुद्ध हुए प्रदर्शन रौलेट सत्याग्रह के साथ-साथ हुए।

नीचे दिए गए कूट का प्रयोग कर सही उत्तर चुनिए।

- (a) केवल 1
- (b) केवल 1 और 2
- (c) केवल 2 और 3
- (d) 1, 2 और 3

I.A.S. (Pre) 2015

उत्तर—(b)

B-585

रौलेट एक्ट एक काला कानून था, जिसमें किसी भी व्यक्ति को संदेह के आधार पर गिरफ्तार किया जा सकता था। रौलेट अधिनियम, सेडिशन कमेटी की सिफारिश पर आधारित था। इसका गठन भारत में क्रांतिकारी गतिविधियों को दबाने के लिए किया गया था। वर्ष 1919 में जब गांधीजी ने रौलेट एक्ट के खिलाफ सत्याग्रह की अपील की तो वे सभी लोग इसमें शामिल हो गए, जिन्हें होमरूल आंदोलन ने राजनीतिक रूप से जागरूक बनाया था। साइमन आयोग भारत में 3 फरवरी, 1928 को पहुंचा जिसके विरोध में सभी प्रमुख नगरों तथा कस्बों में हड़ताल रही तथा 'साइमन वापस जाओ' के नारे से इसका स्वागत हुआ।

6. जब रौलेट एक्ट पारित हुआ था, उस समय भारत का वायसराय कौन था?

- (a) लॉर्ड इर्विन
- (b) लॉर्ड रीडिंग
- (c) लॉर्ड चेम्सफोर्ड
- (d) लॉर्ड वेवेल

I.A.S. (Pre) 2008

उत्तर—(c)

लॉर्ड चेम्सफोर्ड वर्ष 1916 से 1921 के मध्य भारत के वायसराय रहे। इन्हीं के कार्यकाल में 1919 में रौलेट एक्ट पारित हुआ था।

7. 'रौलेट एक्ट' किस वायसराय के काल में पारित हुआ था?

- (a) लॉर्ड हार्डिंग II
- (b) लॉर्ड रीडिंग
- (c) लॉर्ड चेम्सफोर्ड
- (d) लॉर्ड मिंटो II

U.P.R.O./A.R.O. (Pre) 2014

उत्तर—(c)

उपर्युक्त प्रश्न की व्याख्या देखें।

8. रौलेट एक्ट का भारतीय राष्ट्रीय कांग्रेस ने विरोध किया, क्योंकि इसका लक्ष्य था—

- (a) वैयक्तिक स्वतंत्रता को सीमित करना
- (b) भारतीय राष्ट्रीय कांग्रेस को प्रतिबंधित करना
- (c) सांप्रदायिक प्रतिनिधित्व को विस्तृत करना
- (d) देशद्रोह के आरोप में राष्ट्रीय नेताओं को बंदी बनाना

41st B.P.S.C. (Pre) 1996

उत्तर—(a)

मार्च, 1919 में केंद्रीय विधान परिषद से पास हुआ विधेयक रौलेट एक्ट के नाम से जाना गया, जिसके अनुसार अंग्रेजी सरकार जिसको चाहे, जब तक चाहे, बिना मुकदमा चलाए जेल में बंद रख सकती थी। इस कानून द्वारा वैयक्तिक स्वतंत्रता को सीमित किया गया था।

9. अखिल भारतीय राजनीति में गांधी का पहला साहसिक कदम था—

- (a) असहयोग आंदोलन
- (b) रौलेट सत्याग्रह
- (c) चंपारन आंदोलन
- (d) दांडी यात्रा

I.A.S. (Pre) 1999

उत्तर—(b)

सामान्य अध्ययन

भारतीय इतिहास



अखिल भारतीय राजनीति में गांधी का पहला साहसिक कदम रौलेट एक्ट के विरुद्ध वर्ष 1919 में प्रारंभ सत्याग्रह था। गांधीजी ने रौलेट सत्याग्रह के लिए तीन राजनीतिक मंचों का उपयोग किया था—होमरूल लीग, खिलाफत एवं सत्याग्रह सभा। उल्लेखनीय है कि इससे पूर्व चंपारन, खेड़ा एवं अहमदाबाद आंदोलन के गांधीजी के आंदोलन क्षेत्र विशेष से ही संबंधित थे।

10. रौलेट एक्ट के विरोध में किसने लगान न देने का आंदोलन चलाने का सुझाव दिया था?

- (a) अबुल कलाम आजाद (b) गांधीजी
(c) रबींद्रनाथ टैगोर (d) स्वामी श्रद्धानंद

U.P. P.C.S. (Mains) 2008

उत्तर—(d)

रौलेट एक्ट को बिना वकील, बिना अपील, बिना दलील का कानून या काला कानून कहा जाता है। इसके तहत ब्रिटिश सरकार किसी भी व्यक्ति पर बिना किसी कारण बताए गिरफ्तार कर सकती थी। इसके विरोध में स्वामी श्रद्धानंद ने लगान न देने का आंदोलन चलाने का सुझाव दिया था।

11. द अनार्किंकल एंड रिबोल्यूशनरी क्राइम एक्ट, 1919 को सामान्य बोलचाल में कहा जाता था—

- (a) रौलेट एक्ट (b) पिट्स इंडिया एक्ट
(c) इंडियन आर्म्स एक्ट (d) अलबर्ट बिल

I.A.S (Pre) 1996

उत्तर—(a)

द अनार्किंकल एंड रिबोल्यूशनरी क्राइम एक्ट, 1919 को सामान्य बोलचाल में रौलेट एक्ट कहा जाता था। यह एक्ट न्यायाधीश सिडनी रौलेट की अध्यक्षता में गठित समिति के सुझावों के आधार पर पारित किया गया था।

12. कौन-सी महत्वपूर्ण घटना जलियांवाला बाग नरसंहार के तुरंत पूर्व घटी थी?

- (a) असहयोग आंदोलन (b) रौलेट एक्ट का बनना
(c) सांप्रदायिक अवॉर्ड (d) साइमन कमीशन का आना

U.P. P.C.S. (Mains) 2012

उत्तर—(b)

रौलेट एक्ट मार्च, 1919 में लागू किया गया था, जिसके विरुद्ध गांधीजी ने 6 अप्रैल, 1919 को देशव्यापी हड़ताल का आयोजन कराया था। जलियांवाला बाग (अमृतसर) में 13 अप्रैल, 1919 को शांतिपूर्ण जनसभा में जनरल डायर ने नृशंस नरसंहार कराया था। असहयोग आंदोलन वर्ष 1920, सांप्रदायिक अवॉर्ड वर्ष 1932 तथा साइमन कमीशन का भारत आना वर्ष 1928 की घटनाएं हैं।

13. जलियांवाला बाग हत्याकांड हुआ—

- (a) 5 मई, 1918 (b) 1 अप्रैल, 1919
(c) 13 अप्रैल, 1919 (d) 29 अप्रैल, 1919

U.P.P.C.S. (Pre) 1993

46th B.P.S.C. (Pre) 2003

उत्तर—(c)

उपर्युक्त प्रश्न की व्याख्या देखें।

14. जलियांवाला बाग नरसंहार किस गांधीवादी सत्याग्रह के संबंध में हुआ?

- (a) स्वदेशी सत्याग्रह (b) रौलेट सत्याग्रह
(c) बारदोली सत्याग्रह (d) वैयक्तिक सत्याग्रह
(e) उपर्युक्त में से कोई नहीं/उपर्युक्त में से एक से अधिक

64th B.P.S.C. (Pre) 2018

उत्तर—(b)

उपर्युक्त प्रश्न की व्याख्या देखें।

15. वर्ष 1919 भारतीय इतिहास से संबंधित है—

- (a) कलकत्ता से दिल्ली में राजधानी के बदले जाने से
(b) जलियांवाला बाग त्रासदी से
(c) बंगाल-विभाजन से
(d) खिलाफत आंदोलन से

38th B.P.S.C. (Pre) 1992

उत्तर—(b)

उपर्युक्त प्रश्न की व्याख्या देखें।

16. जलियांवाला बाग कल्लेआम किस शहर में हुआ?

- (a) मेरठ (b) आगरा
(c) अमृतसर (d) लाहौर

Uttarakhand P.C.S. (Pre) 2010

उत्तर—(c)

उपर्युक्त प्रश्न की व्याख्या देखें।

17. जनरल डायर का नाम किस घटना से जुड़ा हुआ है?

- (a) ब्लैकहोल कलकत्ता (b) रानी दुर्गावती की लड़ाई
(c) 1857 का संग्राम (d) जलियांवाला बाग

M.P.P.C.S. (Pre) 1993

उत्तर—(d)

उपर्युक्त प्रश्न की व्याख्या देखें।

18. काफी संख्या में लोग अमृतसर के जलियांवाला बाग में 13 अप्रैल, 1919 को एकत्रित हुए थे, गिरफ्तारी के विरोध में—

- (a) स्वामी श्रद्धानंद और मजहरूल हक

- (b) मदन मोहन मालवीय और मोहम्मद अली जिन्ना
(c) महात्मा गांधी और अबुल कलाम आजाद
(d) डॉ. सैफुद्दीन किचलू और डॉ. सत्यपाल

U.P. P.C.S. (Pre) 2002

उत्तर—(d)

पंजाब के दो लोकप्रिय नेताओं डॉ. सैफुद्दीन किचलू और डॉ. सत्यपाल की गिरफ्तारी और ब्रिटिश दमन का विरोध करने के लिए 13 अप्रैल, 1919 को बैसाखी के दिन अमृतसर के जलियांवाला बाग में एक सार्वजनिक सभा बुलाई गई थी, जहां जनरल रेगिनेल्ड एडवर्ड हैरी डायर (R.E.H. Dyer) ने निहत्थी शांतिपूर्ण भीड़ पर गोलियां चलवाकर लगभग 1,000 लोगों की हत्या कराई, जबकि सरकारी रिपोर्ट के अनुसार 379 लोग मारे गए थे। 13 अप्रैल, 1919 को जलियांवाला बाग नरसंहार की हृदय-विदारक घटना के बाद रबींद्रनाथ टैगोर ने ब्रिटिश सरकार द्वारा प्रदान की गई 'नाइट' की उपाधि लौटा दी तथा शंकरन नायर ने वायसराय की कार्यकारिणी से इस्तीफा दे दिया था।

19. जलियांवाला बाग में प्रदर्शन के लिए क्यों लोग जमा हुए थे?
- (a) गांधीजी और लाजपत राय की गिरफ्तारी के प्रति विरोध प्रदर्शन करने
(b) किचलू तथा सत्यपाल के बंदी बनाने के विरोध में प्रदर्शन करने
(c) बैसाखी की प्रार्थना के लिए
(d) पंजाब सरकार के अमानवीय कार्यकलापों के प्रति विरोध प्रकट करने

48th to 52nd B.P.S.C. (Pre) 2008

उत्तर—(b)

उपर्युक्त प्रश्न की व्याख्या देखें।

20. 30 मई, 1919 को अपना अलंकरण (Honour) भारत सरकार को लौटाने वाले व्यक्ति थे—

- (a) जमनालाल बजाज (b) तेज बहादुर सप्रू
(c) महात्मा गांधी (d) रबींद्रनाथ टैगोर

U.P. P.C.S. (Pre) 2001

U.P. Lower Sub. (Pre) 2004

उत्तर—(d)

13 अप्रैल, 1919 को जलियांवाला बाग नरसंहार की हृदय-विदारक घटना के बाद रबींद्रनाथ टैगोर ने 30 मई को ब्रिटिश सरकार द्वारा प्रदान की गई 'नाइट' की उपाधि लौटा दी। टैगोर ने कहा—“समय आ गया है जब सम्मान के तमगे अपमान के बेलुके संदर्भ में हमारे कलंक को सुस्पष्ट कर देते हैं, जहां तक मेरा प्रश्न है, मैं सभी विशेष उपाधियों से रहित होकर अपने देशवासियों के साथ खड़ा होना चाहता हूँ।”

B-587

21. जलियांवाला बाग हत्याकांड 1919 में पंजाब में हुए अत्याचारों से अपने विरोध के रूप में किस विख्यात व्यक्ति ने ब्रिटिश सरकार द्वारा प्रदान की गई नाइट की उपाधि को वापस लौटा दिया?

- (a) तेज बहादुर सप्रू (b) आशुतोष मुखर्जी
(c) रबींद्रनाथ टैगोर (d) सैयद अहमद खान

I.A.S. (Pre) 2004

उत्तर—(c)

उपर्युक्त प्रश्न की व्याख्या देखें।

22. किसके विरुद्ध विरोध प्रदर्शन के अभिप्राय के रूप में रबींद्रनाथ टैगोर ने अपनी नाइट की पदवी त्याग दी?

- (a) बंगाल का विभाजन (b) 1910 का प्रेस एक्ट
(c) जलियांवाला बाग हत्याकांड (d) नमक कानून

U.P. U.D.A./L.D.A. (Pre) 2006

उत्तर—(c)

उपर्युक्त प्रश्न की व्याख्या देखें।

23. निम्नलिखित में से किसके विरोध में रबींद्रनाथ टैगोर ने अपनी 'नाइटहुड' का परित्याग कर दिया था?

- (a) रौलेट एक्ट (b) जलियांवाला बाग जनसंहार
(c) साइमन कमीशन (d) क्रिप्स मिशन

U.P.P.C.S. (Pre) 2016

उत्तर—(b)

उपर्युक्त प्रश्न की व्याख्या देखें।

24. जलियांवाला बाग हत्याकांड के विरोध में किसने ब्रिटिश सरकार की 'नाइटहुड' की उपाधि को लौटा दिया था?

- (a) रबींद्रनाथ टैगोर (b) शंकरन नायर
(c) मु. अली जिन्ना (d) रामेश्वर सिंह

U.P.P.C.S. (Pre) 2022

उत्तर—(a)

उपर्युक्त प्रश्न की व्याख्या देखें।

25. रबींद्रनाथ टैगोर ने अपनी 'नाइटहुड' उपाधि किस कारण त्याग दी?

- (a) सविनय अवज्ञा आंदोलन का क्रूर दमन
(b) भगत सिंह को फांसी दिया जाना
(c) जलियांवाला बाग हत्याकांड
(d) चौरी-चौरा की घटना
(e) उपर्युक्त में से कोई नहीं/ उपर्युक्त में से एक से अधिक

65th B.P.S.C. (Pre) 2019

उत्तर—(c)

उपर्युक्त प्रश्न की व्याख्या देखें।

26. नीचे दो कथन दिए गए हैं, एक को अभिकथन (A) और दूसरे को कारण (R) कहा गया है—

अभिकथन (A) : रबींद्रनाथ टैगोर ने नाइटहुड की उपाधि को त्याग दिया।

कारण (R) : वे असहयोग आंदोलन में भाग लेना चाहते थे।

नीचे दिए गए कूट का प्रयोग करके सही उत्तर का चयन कीजिए—

कूट :

(a) (A) और (R) दोनों सही हैं और (R), (A) की सही व्याख्या करता है।

(b) (A) और (R) दोनों सही हैं, परंतु (R), (A) की सही व्याख्या नहीं है।

(c) (A) सही है, परंतु (R) गलत है।

(d) (A) गलत है, परंतु (R) सही है।

U.P.R.O./A.R.O. (Pre) 2021

उत्तर—(c)

उपर्युक्त प्रश्न की व्याख्या देखें।

27. जलियांवाला बाग हत्याकांड के विरोध में वायसराय की कार्यकारिणी परिषद की सदस्यता से किसने इस्तीफा दे दिया?

(a) महात्मा गांधी

(b) रबींद्रनाथ टैगोर

(c) शंकरन नायर

(d) जमनालाल बजाज

U.P. P.C.S. (Mains) 2007

उत्तर—(c)

जलियांवाला बाग हत्याकांड के विरोध में शंकरन नायर ने वायसराय की कार्यकारिणी से इस्तीफा दे दिया था। जलियांवाला बाग हत्याकांड 13 अप्रैल, 1919 को हुआ था। इसी हत्याकांड के विरोध में रबींद्रनाथ टैगोर ने ब्रिटिश सरकार द्वारा प्रदान की गई 'नाइट' या 'सर' की उपाधि लौटा दी।

28. जलियांवाला बाग हत्याकांड के विरोध में निम्नलिखित में से किसने वायसराय की कार्य परिषद से त्याग-पत्र दे दिया था?

(a) रबींद्रनाथ टैगोर

(b) मदन मोहन मालवीय

(c) सर शंकरन नायर

(d) उपर्युक्त तीनों

U.P. P.C.S. (Pre) 2013

U.P. Lower Sub. (Pre) 2013

उत्तर—(c)

उपर्युक्त प्रश्न की व्याख्या देखें।

29. निम्न में से किसके द्वारा जलियांवाला कांड के विरोध में 'सर' की उपाधि त्यागी गई?

(a) महात्मा गांधी

(b) जवाहरलाल नेहरू

(c) रबींद्रनाथ टैगोर

(d) तेज बहादुर सप्रू

Uttarakhand P.C.S. (Mains) 2006

U.P. P.C.S. (Mains) 2012

उत्तर—(c)

उपर्युक्त प्रश्न की व्याख्या देखें।

30. निम्नलिखित घटनाओं का सही क्रम नीचे दिए गए कूट से ज्ञात कीजिए—

1. जलियांवाला बाग नरसंहार

2. डॉ. सत्यपाल का बंदी बनाया जाना

3. 1919 का अमृतसर कांग्रेस का अधिवेशन

कूट :

(a) 2, 1, 3

(b) 1, 2, 3

(c) 2, 3, 1

(d) 3, 2, 1

U.P. Lower Sub. (Spl.) (Pre) 2002

U.P. Lower Sub. (Pre) 2003

उत्तर—(a)

डॉ. सत्यपाल एवं सैफुद्दीन किचलू को 9 अप्रैल, 1919 को अमृतसर के डिप्टी कमिशनर द्वारा गिरफ्तार किया गया। 13 अप्रैल, 1919 को जलियांवाला बाग नरसंहार हुआ तथा दिसंबर, 1919 में मोतीलाल नेहरू की अध्यक्षता में भारतीय राष्ट्रीय कांग्रेस का अमृतसर अधिवेशन हुआ।

31. हंटर आयोग की नियुक्ति की गई थी—

(a) काली कोठरी घटना के बाद

(b) जलियांवाला बाग हत्याकांड के बाद

(c) 1857 के विद्रोह के बाद

(d) बंगाल के विभाजन के बाद

I.A.S. (Pre) 2001

उत्तर—(b)

जलियांवाला बाग हत्याकांड (13 अप्रैल, 1919) की जांच हेतु ब्रिटिश सरकार ने हंटर कमीशन का गठन किया था। कमीशन ने मार्च, 1920 में अपनी रिपोर्ट प्रस्तुत की, जिसमें इस दुर्घटना के लिए सरकार को दोषी नहीं बताया गया। कहा गया कि उपद्रव क्रांति का रूप ग्रहण कर लेते हैं। अतः मार्शल लॉ अनिवार्य था तथा भीड़ की अधिकता को देखते हुए गोली चलाना पूर्णतः न्यायोचित था। साथ ही हंटर कमीशन ने डायर के इस कार्य को केवल निर्णय लेने की भूल बताया।

32. जलियांवाला बाग हत्याकांड के लिए जिम्मेदार ओ' डायर को निम्न में किसने मार डाला?

(a) पृथ्वीसिंह आजाद

(b) सरदार किशन सिंह

(c) ऊधम सिंह

(d) सोहन सिंह जोश

U.P. P.C.S. (Pre) 1994

45th B.P.S.C. (Pre) 2001

उत्तर—(c)

मार्च, 1940 में पंजाब के क्रांतिकारी नेता ऊधम सिंह ने जलियांवाला बाग के नरसंहार का बदला लेने के लिए इस हत्याकांड के समय पंजाब के लेफ्टिनेंट गवर्नर रहे सर माइकल ओ' डायर (Michael O' Dwyer) की लंदन में हत्या कर दी थी, जिसके लिए उन्हें गिरफ्तार कर मृत्युदंड दे दिया गया।

33. लंदन में 13 मार्च, 1940 को सर माइकल ओ' डायर को गोली से मारा गया-

- (a) मदनलाल धींगरा
- (b) एम.पी.टी. आचार्य
- (c) वी.डी. सावरकर
- (d) ऊधम सिंह
- (e) उपर्युक्त में से कोई नहीं/ उपर्युक्त में से एक से अधिक

Bihar P.C.S. (Pre) 2016

उत्तर—(d)

उपर्युक्त प्रश्न की व्याख्या देखें।

34. ऊधम सिंह ने लंदन में मारा—

- (a) लॉर्ड हार्डिंग
- (b) जनरल डायर
- (c) सर माइकल ओ' डायर
- (d) लॉर्ड विलिंगडन

Uttarakhand P.C.S. (Mains) 2006

उत्तर—(c)

उपर्युक्त प्रश्न की व्याख्या देखें।

35. जलियांवाला बाग नरसंहार पर कांग्रेस जांच समिति की रिपोर्ट के प्रारूप लिखने का कार्य सौंपा गया था—

- (a) जवाहरलाल नेहरू को
- (b) महात्मा गांधी को
- (c) सी.आर. दास को
- (d) फजलुल हक को

U.P.P.C.S. (Pre) 2014

उत्तर—(b)

जलियांवाला बाग नरसंहार (13 अप्रैल, 1919) पर कांग्रेस जांच समिति की रिपोर्ट के प्रारूप को लिखने का कार्य महात्मा गांधी को सौंपा गया था।

36. 1919 में जघन्य जलियांवाला बाग कांड के समय भारत का वायसराय कौन था?

- (a) लॉर्ड चेम्सफोर्ड
- (b) लॉर्ड मिंटो
- (c) लॉर्ड डलहौजी
- (d) लॉर्ड कैनिंग

U.P. P.C.S. (Pre) 1990

उत्तर—(a)

13 अप्रैल, 1919 को बैसाखी के दिन अमृतसर में जलियांवाला बाग हत्याकांड हुआ। इस समय भारत का वायसराय लॉर्ड चेम्सफोर्ड (1916-21) था। इसी के समय में रौलेट एक्ट (1919) पास हुआ तथा भारत सरकार अधिनियम, 1919 या मॉन्टेग्यू-चेम्सफोर्ड सुधार लाया गया।

37. निम्नलिखित घटनाओं में से किस एक को मॉन्टेग्यू ने 'निवारक हत्या' के नाम से विशेषीकृत किया है?

- (a) INA सक्रियतावादियों की हत्या
- (b) जलियांवाला बाग का नरसंहार
- (c) महात्मा गांधी को गोली मारा जाना
- (d) कर्नल-वाइथ को गोली मारा जाना

U.P. P.C.S. (Pre) 1998

उत्तर—(b)

13 अप्रैल, 1919 को घटित जलियांवाला बाग नरसंहार को मॉन्टेग्यू ने 'निवारक हत्या' की संज्ञा दी। दीनबंदु सी.एफ. एन्ड्रूज ने इस हत्याकांड को जान-बूझ कर की गई क्रूर हत्या कहा था।

38. निम्नलिखित में से किसके कारण सार्वजनिक रोष की लहर उभरी जिसके फलस्वरूप जलियांवाला बाग में ब्रिटिश द्वारा जनसंहार की घटना घटी?

- (a) दि आर्म्स एक्ट
- (b) दि पब्लिक सेफ्टी एक्ट
- (c) दि रौलेट एक्ट
- (d) दि वर्नाकुलर प्रेस एक्ट

I.A.S. (Pre) 2007

उत्तर—(c)

प्रथम विश्व युद्ध के दौरान भारत में लागू सुरक्षा अधिनियम की अवधि समाप्त होने वाली थी। अतः न्यायाधीश सिडनी रौलेट की अध्यक्षता में गठित समिति के सुझावों पर दो प्रस्ताव लेजिस्लेटिव काउंसिल में प्रस्तुत किए गए। इन प्रस्तावों में भारत में देशद्रोही कार्यों में संलिप्त सदिग्ध व्यक्तियों पर निगरानी तथा इस प्रकार के कार्यों के लिए किसी व्यक्ति की बगैर कारण बताए गिरफ्तारी का प्रावधान था। इन प्रस्तावों को 'दि रौलेट एक्ट' के नाम से मार्च, 1919 में लेजिस्लेटिव काउंसिल ने पास कर दिया। इस अधिनियम का भारतीयों ने पुरजोर विरोध किया तथा सार्वजनिक रोष की लहर उमड़ पड़ी। इस अधिनियम के विरोधी पंजाब के दो नेताओं सत्यपाल तथा किचलू की गिरफ्तारी का विरोध करने के लिए अमृतसर के जलियांवाला बाग में 13 अप्रैल, 1919 को सभा आयोजित की गई। जब कुछ लोग सभा को संबोधित कर रहे थे तभी जनरल डायर के निर्देश पर निहत्थे भारतीयों पर अंधाधुंध गोलियां चलाई गईं। इस निर्मम घटना को इतिहास में जलियांवाला बाग हत्याकांड के नाम से जाना जाता है।